



السلام علیکم ورحمۃ اللہ وبرکاتہ

اگر ایک آدمی کی چوری ہو جائے تو کیا وہ چوری کا بدلہ لے سکتا ہے اور اگر بدلہ نہ لے لے کیا چور سے وہ چیز اصلی قیمت پر خریدنا حلال ہے یا حرام ہے؟

الجواب بعون الوهاب بشرط صحة السؤال

وعلیکم السلام ورحمۃ اللہ وبرکاتہ!

الحمد للہ، والصلاة والسلام علی رسول اللہ، أما بعد!

چوری کا بدلہ چوری سے لینا ناجائز اور حرام عمل ہے، کیونکہ چوری ایک حرام عمل ہے، خواہ وہ کسی سے بدلہ لینے کے لئے ہی کیوں نہ کی جائے۔ ارشاد باری تعالیٰ ہے:

وَالسَّارِقُ وَالسَّارِقَةُ فَاقْطَعُوا أَيْدِيَهُمَا سورة المائدة

چور مرد اور چور عورت کے ہاتھ کاٹ دو

اگر آپ کو چور کا علم ہو جائے اور آپ اس کے پاس اپنا مال دیکھ لیتے ہیں تو اس کو بازیاں کروانے کا بہترین طریقہ یہ ہے کہ آپ عدالت یا کسی بھی ذمہ دار کمیٹی کے ذریعے چور سے اپنا مال وصول کریں۔

اور اگر آپ ایسا نہیں کر سکتے تو لا علمی میں چور سے اصلی قیمت پر مال خریدنے میں کوئی حرج نہیں ہے، کیونکہ چوری اس کا ذاتی عمل ہے، جبکہ آپ نے قیمت خریدنا ہے، لہذا اس کی چوری آپ کی خریداری پر اثر انداز نہیں ہوگی۔ لیکن اگر آپ کو علم ہو جائے کہ یہ چوری کا مال ہے تو پھر خریدنا ناجائز اور حرام ہے، کیونکہ اس میں چور کی حوصلہ افزائی اور معاونت ہے، بلکہ آپ پر واجب ہے کہ آپ چور کو توبہ کی ترغیب دیں اور صاحب مال کو اس کی خبر کریں اور اس تک مال پہنچانے کا انتظام کریں۔

بدلاً عنہدی واللہ اعلم بالصواب

فتاویٰ علمائے حدیث

کتاب الصلاة جلد 1